



ADRES REDAKCYI i ADMINISTRATIONACYI:

Wilnia, Hetmanskaja wul. Nr. 4.
Redakcyja „NARODNY ZWON“.

№ 6. (9)

5 sakawika 1927 h.

Subota.

PADPISNAJA CANA:

Na hod 6 zł., na paŭhoda 3 zł., na try miesiacy 1 zł. 50 gr. ZA HRANICU: na hod 1 dalar na paŭhoda 50 centaŭ.

ŠANCHAJ.

Užo bolš miesiaca hety nazoŭ kitajskaha miesta strakacić numary ūsich eŭropiejskich hazet, zanosiaćy wiedamaść ab im u samyja hłuchija zakutki. Pad bramami hetaha miesta maje wyrašycca los kitajskaha narodu, ci być jamu dalej pad panawańniem čužyncaŭ, ci wyzwalicca ad jaho nazaŭsiody.

Poruč z hetym, što raz bolš čujecca imia dwuch najwialikšych haspadarstwaŭ świetu — Anhlii i S. R. S. R. Wychodzić tak, što niby nie kitajcy bjucca miż saboj, a bjucca asobnyja wojski hetych dziaržawaŭ.

Nia pieršy hod u Kitai narodnyja bojki, adnak — čamuž ciapier asabliwaja takaja cika waść da ich? I pryčym tut Anhlija i S.R.S.R.?

Biazumoŭna-ž heta nie zdarma. Treba lepiej pryhledzicca da stanu rečaŭ u Kitai ciapier i da taho, što pradstaŭlajuć ciapier uspomiennyja dźwie dziaržawy.

Šanchaj — heta wializnaja miesta na bie-razie Žoŭtaha mora i pry wuści najwialikšaje kitajskaje raki — Jan-czy-czianu. Z času ad-čyńnienia jaho dla čužyncaŭ (1842 h.) heta hałoŭny punkt wonkawaha handlu Kitaju i naličwaje da dwuch miljonaŭ ludziej. Miesta maje i wialičeznaje strategičnaje značańnie, jak punkt, panujućy nad Žoŭtym i Uschodnia-kitajskimi marami i praz rečku Jan-czy-czian nad bahaciejšymi miascowaściami Kitaju.

Šanchaj apanawany čužyncami, miż jakimi pieršuju skrypku hraje Anhlija. Heta hałaŭniejšaja anhielskaja asada ū Kitai, jakaja dazwalaje im panawać nad Krajem i wyciahwać z jaho apošnija soki. Heta maje swaju historyju. Užo z 1842 hodzie Anhlija prymusiła wajnoj da prymusowaha ūwozu opijuma z Indyi. 1858—1860 pa prymusowamu dahaworu ūziała „u arendu“ na 99 hadoŭ baha-

tuju prawincyju Kanlung i inšyja kawałki ziamli. Ad samaha pačatku Anhlija faktyčna jość kontrol mytnaje sprawy. Praz Šanchaj Anhlija ūwozić swoj opium, siarodki pierawozki pa wadzie i roznyja fabryčnyja wyraby, wywozić — harbatu, šoŭk i chłapok (watu), biezumoŭna z wialikimi dla siabie karyściami, jakija adjemna adbiwajucca na pałažeńni kitajskaha narodu. Kolki razoŭ padnimalisia chwali paŭstańnia proci biezceremonnaha wykarystoŭwańnia čužyncami Kitaju, adnak pakul-što sprawa nie kranułasja z miesca, bo koždy čas sprawa paŭstańniaŭ nachodziłasja ū rukach generałaŭ, jakija byli na słuźbie ū tych-ža samych čužyncaŭ.

Ale hety raz sprawa staić inakš. Na Šanchaj, jak hałoŭnuju krepasć anhielcaŭ, wiaduć nastup paŭdniowyja kantonskija wojski, wojski narodnyja, jakija znachodziacca pad kiraŭnictwam partyi Kuomitana. Hetym samym baračba pryjmaje inšy charakter, charakter klasawy. Na adnym baku ekspluatawanyja masy kitajskaha narodu, z druhoha boku sušwietnyja imperyjalisty na čale z Anhlijaj. Kantonskija wojski, jak wojski pracounych, karystajucca sympatyjaj S.R.S.R., jaki naturalna ūwažajucca abaroncam pracounych nia tolki ū miežach Sajuzu.

Pa miery prybližeńnia Kantonskich wojskaŭ da bramaŭ Šanchaju, Anhlija, stajućy pierad perspektywaj straty ūsich wyhad u Kitai, baćyć u nastupie hetych wojskaŭ, pierad usim wynik ahitacyi sajuzu i nawat bolš wiadočnaj padmohi.

Ci tak heta jość, ci nie — ale z hetym razam usplywaje na wierch usia napružanaść miż hetymi dziaržawami, jak pradstaŭnicami intaresaŭ praciležnych sabie klasaŭ na ūsim świecie. Hetym samym baračba za Šanchaj nabywaje značańnia nia tolki miascowaha

charaktaru, a i značeńnie mižnarodnaje, značeńnie adnaho z rašučych mamentaŭ baračby miž kapitalistymi i pracoŭnymi.

Šanchaj robicca, jak kažuć, hwazdom mižnarodnaj palityki, i hetym tłumačycca taja wialikaja zacikaŭlenaść im, jakuju my nahladajem ciapier.

Adnak baračba miž S. R. S. R., jak pradstaŭnicaj pracoŭnych i Anhlilaj, jak pradstaŭnicaj kapitalistyčnaha świetu wiadziecca nia tolki ŭ Kitaj. Hłuchija, pad'ziemnyja huły hetaje baračby adčuwaŭca i tut, u nas, u Eŭropie. Ale tut idzie nie wajna ŭ ataku, a chutčeŭ wajna sapiornaja, padkopnaja, choć hetyja padkopy widać dawoli jasna pracoŭnamu. Z boku Anhlilii nawat widna systematyčnaja padhatoŭka da rašučaha momentu. Heta možna bačyć z momentu ŭwachodu Niamieččyny ŭ Lihu Nacyjaŭ, addzialiušaha jaje ad namiečanaha sajusu z S. R. S. R. Potym pačynajecca ŭwiadomaje žbirańnie Anhlilaj sajuźnikaŭ pa Eŭropie, asabliwa pa susiedztwu z S. R. S. R. Asobnymi dahaworami Anhlilija prywiazala da siabie Rumyniju i Bałtyckija dziarżawy. U apošni moment upływy jaje asabliwa adčuwaŭca i ŭ nas u Polščy, i nawat što za dziwa, nadowiačy hołasna pačali hawaryć ab parazumieńni... Litwy z Polščaj, pryčym prosta kažuć, što heta robicca pad naciskam Anhlilii. Ale najbołšym pašpiecham apošniaje ŭ bližejšy da nas čas treba ličyć prydbańnie na swoj bok adnaje z wialikich dziaržaŭ — Italii, jakaja zabyušysia ab swaich hutarkach pra „družbu“ z S. R. S. R. pryznała za Rumynijaj Besarabiju i z hukam pašlała swaje wojski ŭ daloki Kitaj.

Zrabiušy hetyja padhatoŭki, Anhlilija, widać čujecca dawoli silnaj, kab wyležci z padziarni — i wysłała notu pratestu S. R. S. R., abwinawačwajučy jaho ŭ swaich niaŭdačach u Kitaj. Ale S. R. S. R. taksama nia čuje siabie adstaŭšym, niepadhatawanym — i adtul taksama čujecca mužny hołas peŭnaha ŭ sabbie pracuńnika. Kanflikt nabywaje značeńnia sušwietnaha, a padziei kala Šanchaju žjaŭlajecca wošsju jaho.

Čym heta končycca — pakaža bližejšaja budučynia.

Da našych padpiščykaŭ.

Dawodzim da wiedama, što „Narodny Zwon“ wyšaŭ tolki adzin raz u minułym miešiacy (lutym) tamu, što pierad hetym byŭ dwa razy, raz za razam, skanfiskawany. Nia moħučy zdabycca na patrebnyja šrodki kab wypušcić u lutym miešiacy jašče adzin numar

jak čarodny — puskajem taki ciapier, na pačatku sakawika. Pry hetym papiaradžajem paważanych hramadzian padpiščykaŭ, što materjalny stan „Narodnaha Zwonu“ wielmi drenny i što kali nie atrymajem padpiski — to „Narodnamu Zwonu“ prydziecca končyć swajo istnawańnie. Nia dajcie-ž pamierci swajmu wiernamu pryjacielu!

Redakcyja.

Fantazija.

Panad Zamkawaj haroju
Cieni — mary kruciać ŭjucca,
Što tokoje, za lichoje?
Čaho chočać, što trasucca?
Biaz upynku, biaz prystanku
Karahod piakielny wodziać,
Pieśni žalu, pieśni bolu
Što raz nowyja zawodziać.
Starazytny mur azwiecca
I hara zdajecca stohnić,
Čyrwanieje kroŭ usiudy,
Byccam niedzia zbroja zwonić...
Što takoje, za lichoje,
Dyj paŭnočnaju paraju?
Spad muroŭ iduć wajaki
Čwiordaj, hroznaju stupuju;
Zwoniać zbroi, kroŭ usiudy,
Miačy stupleny i źbity,
Wajakoŭ abličy strašny
Kroŭju z potam jany žlity.
Apajasany ŭžo zamak,
Pierad imi rycar jmkniecca,
Ščyt adkinut, mieč ŭzniaty,
Koń śpiašycca, koń irwieca.
I spyniŭsia prad murami,
Tam, dzie stali ŭsie družyny
I pačušsia hołas cichi
Pazahrobny, zamahilny:
„
Naša kroŭ liłaš daremna,
Sławy našaje niastała.
Hej Pahonia, dzie-ž ty jmkniešsia?
Ci ratuješ nam Ajčynu?
Ci paŭstanie sława naša,
Ci-ž niama ab joj ŭspaminu?
Ci-ž ty zhinuła biaz mety?
Hej, što robicca na świecie!
Ci nadzieja jość prad nami.
Pakaży što robiac dzieci“.
Rycar mieč padniaŭ mahutny
Na uschod im razmachnušsia.
„Jość nadzieja“... i spyniŭsia,
Razahnaŭsia i pamknušsia.
Heta sonca stała ŭschodzić,
Koska pieršaja žjawiłaš
I ŭ kirunku tym ŭsio nieba
Raziskryłaš, razwahniłaš.
Blesk lijecca, cieni hinuć
Piešniaŭ žalby — jak nia stała.
Panad Zamkawaj haroju
Sonca jasna zablisčała.

Wilnia.

A. Bartul.

Zabawa u „niezależności“.

(pieradruk z „Нашага Голасы“ Nr. 11).

Polskaja dziażdżajna palityka ũ adnosinach da susiednich narodaŭ — biełarusaŭ, ukraincaŭ i litwinou — pačynaje rabcica, jak kažuć, „aktyŭnaj“.

Tut spynimsia na adnosinach uradawaje presy da wyrašeńnia biełaruskaha i ũkrainskaha pytańnia — nie jak pytańniaŭ ab biełaruskaj i ũkrainskaj „mieńšaściach“ u Polščy, ale jak ab sucelnych i samastojnych narodach.

U aŭtorkawym numary oficyozu piłsudčykaŭ „Głos Prawdy“ źmieščana pieradawica pad zahałoukam „Pryznańnie Niezależności“, u jakoj hazeta padaje takuju hruntoŭnuju razwiazku ũkrainskaha pytańnia. Heta — pryznańnie niezależności Ukrainy. Redakcyja abiacuje nia tolki pryznać niezależnickija imknieńni ũkraincaŭ — i to da „poŭnaj, ničym nia źwiazanej niezależności“, ale i „padtrymlivać pracu ũ hetym kirunku“ i nawat „pryznawać časnymi tolki tych ũkraincaŭ, jakija hetaje imknieńnie staŭlajuć na pieršym miescy swajej prahramy“... Praŭda, dalej u tej-ža staćci haworycca ab tym, što budawańnie niezależnaj Ukrainy maje adbywacca... u Kijeŭščynie! A što było-b, kali-b ukraincy ũzialisia za takaje budaŭnictwa ũ mežach Polščy, — nu, ab hetym hazeta maŭčyc: za jaje haworać krasamoŭna sudowyja pryhawary za imknieńnie da adarwańnia ad Polščy častki „jaje“ terytoryi.

U toj samy dzień, jak waršaŭski orhan piłsudčykaŭ „abwiaščau“ „poŭnuju i ničym nia źwiazanuju niezależność Ukrainy“, — wileńskaja hazeta tej-ža hrupy „Kurjer Wileński“ ronić horkija ślozy z pryčyny taho, što... „suświetnaja wajna dała nam usim wyzwaleńnie, dy razam z nami zrabiła wolnymi ũsie narody Eŭropy, aprača troch: Hruzinaŭ, Ukrain-

caŭ i Biełarusaŭ“. I ũ kancy hazetnaj staćci čytajem zaklik da takich hłębokich źmienaŭ u dziażdżajnaj budoŭli Polščy, kab „Polščca, upraŭlanaja centralistyčna, kančałasia na linii Sanu, Buha i Niomna, a dalej — heta byli-b abšary, jakija ũ adnosinach da Polščy byli-b choć-by na prawoch kalonija ũ“...

„Majem prykład u Anhlui, jakaja idzie dalej, bo robić blizu niezależnymi adnu kaloniju za adnej i hetym zapraŭdy-ž tolki ũzmacoŭwaje swaju imperiju, dy nawiet Irlandyi dała wolu, bo zrazumiela, što škody ad hetaha jej nia budzie. Ci-ž narod, jaki wydaŭ z siabi Mickiewiča, nia zdolny zrazumieć toje, što zrazumieli anhliskija kupcy?“

Jasna, jakuju nadzieju choča orhan piłsudčykaŭ zbudzić i ũ biełarusaŭ, dy čamu staćcia nazwana krasamoŭnym zahałoukam: „Nie adbirać nadziei?“ A kali prypomnim, jak paŭhoda nazad wileńskaje „Słowo“ sulila dapamohu tym „idejnym biełarusam“, jakija zhadzilisia by arhanizawać dywersyjnyja bandy na terytoryi Radawaje Biełarusi, dyk analohija z „pryznańniem“ niezależności Ukrainy budzie poŭnaja: ũkraincam pakazujuć na Kieŭ, bełarusam — na Miensk...

Prawilna: zakony, na padstawie jakich pasłu Baranu dali 4 hady katarhi za imknieńnie da adarwańnia čaści polskaje terytoryi (Zach. Biełarusi) i stwarańnia z jaje niezależnaje respubliki, — dahetul nie skasawany ũ Polščy. Dyk jasna-ž: niachaj tam biełarusy budujuć sabie „niezależnuju i ničym nia źwiazanuju Biełarus“ — na terytoryi Radawa ha Sažu, dy niachaj kinuć dabiwacca pad Polščaj takich „drabnic“, jak szkoła ũ rodnaj mowie, jak kanstytucyjnyja swobody, jak praŭdziwy samaŭrad, jak prawa wolnaha arhanizawańnia swajho żyćcia — kulturna-nacyjanalna i sacyjalna-ekanamična... Polščy, peŭnie-ž, budzie — spakjniej!

A. HAROTNY.

DWA ŹANICHI

(Źart u adnej dziei)

(Praciah).

Mikoda. Wybačajcie, ja chacieła tolko pyłšciorci.

Zygmus. Moža być, moža być. (Sadzicca).

Mikoda (łaskawa, z kakeictwam prysieŭsy, bliżej). Wy, takoj dziaŭčyny, jak ja ũ cełym świcie nia znojdziecie.

Zygmus. Moža być, moža być.

Mikoda. Och, kab wy wiedali, jakaja ja dziaŭčyna, u mianie stolki žanockaha pačućcia, što wy ni ũ adnaje dziaŭčyny taho nia znojdziecie, što ũ mianie.

Zygmus. Moža być, moža być. (Adsoŭwajecca).

Mikoda (sadzicca Zygmusiu na kaleni i, abniaŭsy za haławu, mocna ciśnie).

Zygmus. Oj! raściśnieš haławu!

Mikoda (puściŭsy). Wo jak ja was kachaju!

Zygmus (pierajšoŭsy na druhoje kresła). Nu i kachańnie, niachaj jano zharyć, čuć haławu nie raćisnuła na jaješniu. (U bok). Nu, kali hetak budzie kachać, dyk doŭha nie nażywieš. Daj musieć treba raŭwitacca pakul ceły, a to skalečyc moža.

Mikoda (padyšoŭsy da Zygmusia). Moj miły!... (Bje pa haławie rukami).

Zygmus (walicca z kresła na padłohu). Oj! ja kazaŭ, što treba ũciakać, a to zabje.

Mikoda (adyšoŭsysia, cicha śmiajecca).

Zygmus. Čym mieć sprawu z takoj dziaŭčynaj, dyk lepš z świnniami. (Ustaŭ).

Mikoda. Što!? Ja świnnia? (Zakaswaje rukawy bicca, pluje ũ ruki). Jak ty śmieješ tak kazać?

Zygmus. Oj, prapaŭ! Dali boh ja jašče hetkaje dziaŭčyny dahetul nia bačyŭ. (Puźliwa biare niaprykmieta na kapiałuš i ũciakaje, a ũ parozie walicca, začapiŭšysia i źbiwaje z noh maci).

Mikoda (uciakaje ũ bakoŭku).

Ź J A W A 10.

Zygmus (padniaŭsy maci, choča bieħy).

Maci (trymaje za fałdy). Kudy-ž wy?

Zygmus. Puścicie! Chaj jana zharyć, waša dačka.

Maci. Što?!

Zygmus. Raschwalili, što pieknaja i dalikatnaja; a mnie zusim nie padabajecca, i niachaj z joju čort ženicca, a nia ja.

Maci. Jak ty śmieješ kazać tak na maju dačku?!

Zygmus. Adnym słowam, waša dačka — ćfu, ćfu. (Pabieh).

Maci (usled). Ach, ty bryda! (Adyšoŭsy ad dźwiarej) Durniła praklaty.

Ź J A W A 11.

Dačka (wychodzić z bakoŭki, zakryŭsy wočy chuštačkaj, pakazwaje niby płača. a sama, adwiarnuŭšysia kiśnie ad śmiechu).

Pryhawar u sprawie Woje- wudzka.

Nareście tak zwany „maršaŭkaŭski sud“ abwia-
ściu swoj pryhawar u sprawie paŭla Niezależnaj Partyi
Chłopskaj Wojewudzka, jakoha piŭsudčyki abwina-
wacili ũ tym, byccam jon, užo budučy deputatam,
byŭ adnačasna pŭlatnym ahientam defenzywy
i rabiŭ, za atrymanyja za heta hrošy, danosy na
swaich kalehaŭ—biełaruskich paŭloŭ.

„Sud“ heny byŭ, zložany z palityčnych praciu-
kaŭ Wojewudzka, proci čaho jon daremna pratesta-
waŭ. Adnak, jak kažuć z pustoha i sam Salamon
ničoha nia wyciśnie, — dyk i ũsio abwinawačanie
paŭla Wojewudzka, padtrymanaje Wice-premieram
Bartlem, na sudzie razwiejaŭsia.

„Sud“ na padstawie dakumentaŭ sčwiardziŭ bie-
padstaŭnaść abwinawačania, byccam
Wojewudzki służyŭ u defenzywie, zajma-
jučy adnačasna stanowišča paŭla. „Sud“
sčwiardziŭ, što ũ informacyjach, jakija Wojewudzki
dawaŭ II addziełu heneralnaha štabu, jak dawieranaja
asoba, niama ničoha takoha, što nasiła-by charakter
danosu na paŭloŭ—biełarusau.

Ale pry hetym usim wyjawiŭsia adna duža cha-
rakternaja reč: što na wybarnuju ahitacyju
za spisak „Wyzwaleńnie u Zachodniaj
Biełarusi hrošy Wojewudzki dastawaŭ...
z II addziełu heneralnaha štabu! Tak
sprawa, padniataja piŭsudčykami proci pakinuŭšaha
ich kumpaniju paŭla Wojewudzka, zusim nieŭspa-
dzieŭki udaryła ũ partyju „Wyzwaleńnie“ skamprami-
tawaušy jaje na śmierć!

Maci. Što, maja dačuška, jon ciabie pakryŭ-
dziŭ? (Hładzić pa haławie). Nu, nia płać, čort z im,
lepšaha znojdzim, supakojsia.

Dačka. Nia tak to lohka znajści. (Siadaje).

Maci. I čamu jon ciabie nie ũpadabaŭ?

Dačka. Nia wiedaju, ja tak staraŭsia jamu
ũpadabacca—nu wiadoma, durań. Woš było b żyćcio,
kab ja za jaho paŭla?

Maci. A čort jaho wedaŭ, što jon taki budzie.

Dačka. A nahawaryŭ mnie, takoha niapry-
jemnaha, a kali ja ũzławaŭsia, dyk jon čuć nie pa-
biŭ mianie.

Maci. A-a-a. Bač ty, jaki ũelma. Kab nie
kaza, ja-b da hetaha nie dapuściła.

Dačka. Wiadoma, jon nikoli z ludźmi spra-
wy, jak widać, nia mieŭ, a tolki z ũwińniami. Što ũ
ja ciapier budu rabić? Čto-ũ mianie woźmie? A tuť
zamuŕ tak chočacca, tak chočacca. (Pakazwaje niby
płača).

Maci. Nia płać, pačakaj, niechta-ũ budzie. Kab
jaje waŭki hetu kazu!

Dačka. Aha, pačakaj, dobra wam tak kazać,
kali wy ũžo sastarelišia, a ja maładaja. Prahnali taho,
čto lubiŭ mianie. (Kab zapužać maci, topaje nahami i is-
teryčna kryčyć). Oj, замуŕ chaču! Zamuŕ! Aj-aj-aj!

Maci. Oj, što mnie rabić? Moža praŭdu kaža?
(Biehaje pa chacie, nia wiedajučy za što ũziacca).

Ž J A W A 12.

Mikoda (užo zusim pieradzieŭšysia, jak ni ũ čym
nia bywaŭa, uwašoŭ praz uwachodnyja dźwiery).

Da hramadzian, skłaŭšych deklaracyi na uradowuju biełaruskuju ũkołu.

1. Hramadzianie! Užo pačynajecca toje, što by-
ło i ũ letašnim hodzie. Iznoŭ Školnyja Inspektary
z wojtami, abo palicejskimi ježdźiac pa wioskach i wy-
mahajuć ad bačkoŭ uziac nazad deklaracyi, abo pad-
pisać jakija-š to pratakoły. Hramadzianie, pakažycie
swaju hramadzkuju ũwiadomaść! Raźbirajciesia dobra
ũ tym, što robicie. Kali Wam daduć padpisać jakuju-š
niezrozumieŭuju papierku, to paklićcie čaławieka, jako-
ha dobra wiedajecie. Niachaj jon Wam rastłumačyć,
što jana aзначаje i tady užo budziecie bačyć, ci tre-
ba raspisywacca, ci nie. Za podpisy na deklaracyjach
nia bojciesia, bo Wy pastupili tak, jak wymahaje za-
kon ab ũkolnictwie i Waša bačkaŭskaje sumleńnie.

Pamiatajcie, što kali Wy woźmiecie nazad dekla-
racyi, to nie daćcie swaim dzieťkam wučycca ũ rod-
naj mowie.

2. Kali kaho užo zmusili zabrać nazad dekla-
racyi, jak heta było ũ Maładecanskim pawiecie, dzie
pryjaždzaŭ pan Inspektar z wojtam i pałochali nawat
Łukiškami, napišycie pratakoł i zaznaćcie, što ũziali
nazad deklaracyi tolki pad prymusam, a što ad ũkoły
swajej nie adkazwajemsia i nikoli nie adkažamsia.
Pratakoł pierašlicie ũ Hałoŭnuju Uprawu.

Hałoŭnaja Uprawa T-wa Biełaruskaje ũkołu.

Maci (kidajecca da Mikody). Oj, ratujcie dačku.
žaniciesia!

Mikoda. Ja pryšoŭ pa kłumak, jaki zabyŭsia
ũ was, a žanicca ja užo j nia dumaju bo nia treba
było mianie prahaniać.

Dačka. Oj, замуŕ chaču! (Jak-by ũ obmaraku).

Maci (ciahnie za burnos ci naohuŭ za wopratku, kab
jon išoŭ da dački). Paškadujcie jaje j mianie!

Mikoda. Pramianiali mianie na ũwinara, a po-
tym žjawicca jaki-niebudź aŭčarnik, dyk znoŭ mianie
prahonicie?

Maci. Nie, nie. Užo ni za kaho, tolki za cia-
bie addam.

Mikoda. Nu, dobra, ja zhadžajusia.

Dačka (radasna padskakwaje da Mikody i całuje).
Woš dobra, jak ja rada.

Mikoda (da maciery). Tolki-ũ wiedajecie, ja ni-
jakaha zakonu staroha nie przyznaju, ja zrablu ũlub
biez duchawienstwa, panowamu, jak robiac razum-
nyja ludzi.

Maci. Dy užo žaniciesia sabie, jak choćacie.
Choć i panowamu, aby było dobra i cicha.

Mikoda (całujučy maci ũ ruku). Budzie jak nia
treba lepš; biaz lišnich i nie patrebnnych wydatkaŭ.

Dačka (całuje maci). Dziakuj tabie, mamačka-
(Adychodzić da Mikody).

Maci. Oj, zmaryŭsia sa strachu; pajdu adpa-
čyć. (Wyšla).

Mikoda i Dačka (hładziac adzin adnamu ũ wočy
i mocna rahočuć). I kaza nam dapamahła. Cha-cha-
cha.

Z a s t o n a.

Jak pracujuć wialejčanie.

Z piśma Wialejskaje akružnoje Uprawy T-wa Bielaruskaje Škoły.

„Kulturnaja praca u m. Wialejcy i pawiecie šyrycca. Zakładajucca Hurtki T-wa Bielar. Škoły, a pry ich Narodnyja Damy i biblijateki - čytalni, ładziacca wiečaryny, spektakli i čytajucca referaty.

Pačynajućy ad Kalad da pałowy miesiaca lutaha, Wialejskim Hurtkom T-wa Bielaruskaje Škoły pad kiraŭnictwam mastaka Aleksandra Kalady pastaŭleny spektakli: u m. Wialejcy i ŭ wioskach: Nowyja Zimodry—Kuranieckaje hm., Iliščawičy Wialejskaje hminy, Sakawičy, Kuźmičy, Waroničy i Bahdanawa—Kuranieckaje hminy, u w. Słabadzie Ižanskaje hminy i ŭ w. Rabuń Kaścianieŭskaje hminy,

Zhulany byli nastuonyja pjesy: „Kaliś“, „Ptuška ščašcia“, „Wybary staršyni“, „Zbiantežany Šauka“, i „Paŭlaniec“.

Treba adznačyć, što spektakli usiudy sustrakaliŭsia z radašciu. Na koźnym z ich narodu było stolki, što, jak kažuć, siernika nia było dzie uwatknuć.

Pry hetym adznačajucca ahulnaje zacikaŭleńnie. Pašla zhulanaj pjesy prysutnyja zwyčajna nie chacieli razychodziacca i nastojna prasili dać jašče i jašče što-niebudź. Prychodziłasia dadawać paru piešniaŭ, jakija witany byli hučnymi wopleskami, ale i heta jašče nie zdawalniała zacikaŭlenuju wiaskowuju publiku. U časie spektaklu čym dalej tym bolš prybywała hladzielnikaŭ, tak što rabiłasia tak dušna, što lampy tuchli ad niedachwatu pawietra. Hulać na scenie było wielmi ciazka i hladzielnikam usiedzić było trudna. Artysty byli mokryja ad potu, jak tolki što wyciahnienyja z wady. Wialejskaja Akružnaja Uprawa ščyra dziakuje artystam za ich achwiarnuju praca i ad dušy witaje ich jak raznascielaŭ bielaruskaje kultury.

Nia možna abminuć i pracy wiaskowych siabroŭ, jakija pryrychtoŭwali sceny i ŭsio patrebnae dla spektaklaŭ. Rabili jany ŭsio mahčymaje dzieła pry-niaćcia žadanych hašciej (artystaŭ). Byli praŭda časami maleńkija nieparazumieñni, ale jany nikli u ahulnaj pracy nad budawañniem rodnaj, Bielaruskaj Kultury.

Ale wialejčanie nia raz i zajzdrujuć wioskam, bo u wioscy u koźnaj lepšaj chacie možna ładzić wiečarynu, a ŭ Wialejcy hetaha niama, tam niama dzie pastawić spektaklu. Žwiartalisia da palakoŭ, žwiartalisia i da žydoŭ, jakija majuć adpawiednyja pamieškañni, ale zaŭsiody atrymoŭwali admoŭny adkaz. Pieršyja kazalli: „Ja ŭžo papaŭsia za bielaruskašć (dyrektor uradowaj himnazii Lubič-Majeŭski)“, a druhija adkazwali, što „niamožna, bo i nam nie pazwolać“... Chto? Dy wiedama čto, nia treba i sloŭ.

Niadaŭna stwaryłasia pry Wialejskim Hurtku T-wa B. Šk. referatnaja sekcyja, pad kiraŭnictwam Janki Ušcinowiča, starañniem jakoj 19 i 27 lutaha byli pračytany referaty: 1) „Roźnica miž adukawanym ziemlarobam i nieadukowanym“ — pračytaŭ siabra Smalenski i 2) Kulturnaja praca jak faktar nacyjanalna adradžeñnia“—pračytaŭ siabra Ušcinowič.

Wioski tak sama pašli za prykładam m. Wialejki i ŭ swoj čarod pačali stawić spektakli. Tak Kniahininskim Hurtkom T-wa pastaŭleny 4 spektakli, Parsianskim 2 i Siučaŭskim Hurtkom 1.

Čeść siaŭbitom Bielaruskaj Kultury! Usie da Kulturnaj pracy na rodnym zahonie“!

Wialejskaja Akružnaja Uprawa T-wa Bielaruskaje Škoły.

Z usiaho Świeta.

(APOŠNIJA NAWINY).

POLŠČA.

× Najwydatniejšyja pawadyry anhielskaj rabotnickaj partyi i pišmieñniki, pamiž jakimi adzin z najbolšych sučasnych pišmieñnikaŭ — Uels napisali adkryty list u sprawie palityčnych wiaźniaŭ u Polščy. List hety byŭ wysłany maršaŭku polskaha Sojmu i maršaŭku Piłsudskamu.

Z pačatku lista haworycca ab tym, z jakoj pryčilnašci adnosiłasia anhielskaja demokracija da polskich wyzwoľnych zmahañniaŭ, kali Polšča była raździorta miž trymia dziaržawami. A ciapier, pišycca ŭ liście:

„Z žalem bačym, što zakony na padstawie jakich cary: rasijski, niemiecki i austryjajski karali baračbitoŭ za wolu i niezaležnašć Polščy, urad nowaj polskaj respubliki prystasoŭwaje, kab zapierci da wastrohaŭ tysiačy hramadzianaŭ, jakija wiaduć zusim praŭnuju baračbu za hramadzianskija wolnašci i za nacyjanalnyja prawy.

Šeść tysiačaŭ mužčyn i žančyn hnije pa polskich turmach za palityčnyja prastupki. Pałowa zasudžanych moładź — niżej dwaccaci hadoŭ, a bolšašć naležyć da adnej z siamiach nacyjanalnašciaŭ, što żywuć u miežach Polščy. Zasudžana ich tolki dzieła taho, što barolisia za žbieražeñnie rodnaj mowy, swaich škołaŭ, swajej kultury, za wolu swajej nacyi“.

Polskaja presa, rozumiejecca łaje ich, nazywajućy bałšawikami.

× Apošnim časam polskija hazety z trywohaj pišuć ab sarwañni polska - niemieckich handlowych pierahaworaŭ. Hetaki krok treba razhladać jak adkaz Niemieččyny na wysialeñnie žycharoŭ Polščy niemieckaj nacyjanalnašci za hranicy dziaržawy, a tak sama jak adkaz polskamu ministru zamiežnych spraŭ — Zaleskamu na pramowu jaho wiadomuju tym, što pazwoniwaŭ jon šabielkaj u staranu Niemieččyny.

Polskija nacyjalistyčnyja hazety strašenna aburajucca na Niemieččynu i starajucca šukać sposabu apoy ŭ Radawym Sajuzie. Ale zanadta ŭžo maje Polšča šmat worahaŭ kruhom siabie, što i heta šukañnie nie dać dla Polščy nijakaj karyšci, bo, jak zajawiŭ polski dyplomata Kientšynski, jaki daŭžejšy čas prabywaŭ u Maskwie, što bałšawiki i niemcy wiaduć adnalkowuju palityku adnosna Polščy, zapačatkawanuju rapalskim dahaworam.

× Polskija hazety šumna kryčać ab polska-anhielskim zblizeñni. Jakoje heta zblizeñnie pakul blizka nia wiedama. Wiedama tolki toje, što ad časoŭ majowaha pierawarotu Anhlija maje wialiki ŭplyŭ na polskuju palityku i starajecca pry pomačy Polščy i bałkanskich dziaržawaŭ stwaryć blok, skirawany protiŭ Radawaha Sajuzu. Što dać heta „zblizeñnie“ Polščy pakaža budućynia. Praz wošem hadoŭ polskija hazety pjalali hymny ab polska-francuzkim zblizeñni, jakoje dawiało Polšču da taho, što na wošmym hodzie hetaha zblizeñnia pryšłosia brać razwod z Francyjaj, a swatacca da Anhlii.

× Monarchistyčnaja hazeta „Słowo“, a za jej inšyja wilenskija polskija hazety pačali pišać ab niejkim „raptoŭnym pawarocie ŭ palitycy Koŭna (Litwy). Jak widać z pramowy litoŭskaha premjera Waldemara i sa staciej litoŭskich hazetaŭ, ničoha tam „raptoŭna“ nie žmianisłasia. Hetak naprykład uradowaja hazeta „Lietuva“ piša: „Prynaležnašć Wilni da Polščy—

reč nie naturalnaja, wynikajučaja tolki dziakujučy dziuŋnamu kaprysu historyi". Toje samaje šćwiardźaje i premier Waldemaras. Jak bačym, — staraja piešnia i na stary ład.

× Niama tydnia, kab nie kanfiskawali ũ Wilni dźwie — try biełaruskija hazety. Apošnim časam fala kanfiskataŭ pieraniašlasia i ũ Waršawu. Tut niadaŭna skonfiskawali Nr. 1 časopisi „Natio“, wydawany buržuaznymi i drobna-buržuaznymi partyjami nacyjanalnych mienšašćiaŭ Polšcy. Pašla kolektyŋnaha pratestu sojmawych klubau hetych mienšašćiaŭ, numar byŭ źwiernuty redakcyi nazad. Pašla skanfiskawali adozwu „Lihi Abarony Prawou Čaławieka i Hramadźiŋina“. U adozwie hetaj, pamiž inšym, damahašlasia amnestyi dla palityčnych wiaźniaŭ. Padpisali adozwu najwydatniejšyja polskija palityki i pišmienniki.

S. S. R. R.

× Sensacyjaj dnia zjaŭlajecca abmien notami Anhlui z S. S. R. R. i adazwaŋnie anhielskaj handlowaj misii z Maskwy i radawaj z Londynu. Anhielcy ũ nocie swajej zakidajuč radawym dźiaržawam wiadzieŋnie zahraničnaj prapahandy, škirawanaj prociŭ interesau Anhlui, a hałoŋnaje akazwaŋnie pomačy rewalucyjnamu kantonskamu wojsku ũ Kitai. U kancy swajej noty Anhluija pahraźaje sarwaŋniem dypłomatyčnych znosinaŭ z S. S. R. R., na što radawy kamisar zamieźnych spraŭ Čyčeryn adkazaŭ, što pahrozy Anhlui nikoha ũ radawych respublikach nie napałochajuč, a što tyčycca zahraničnaj prapahandy, dyk anhielcy sami wiaduč swaju prapahandu ũ Polšcy, Litwie i inšych bałtyckich dźiaržawach, jaŭna škirawanuju prociŭ radawych respublikaŭ.

ANHLIJA.

× Anhielskija buržuaznyja palityki wielmi niezadowolony adkazam S.S.R.R. na ich notu. Skryhočač zubami, ale rady dač sabie nia mohuč, bo anhielskija rabotnickija arhanizacyi wynosiac wostryja pratesty prociŭ anhielskaj buržuaznaj palityki škirawanaj suproč Radawych Respublikaŭ i damahajucca ustupleŋnia sučasnaha uradu, a taksama pratestujuč jany prociŭ pasyłaŋnia anhielskaha wojska ũ Kitaj.

Jak bačym, anhielskaja palityka zahraničaj i ũ siabie doma trašcyč. U Anhlui ciapier kala paŭtara miljona biezrobotnych. I wuhlakopy, jakija jašće nie tak daŭna skončyli upartuju zabastoŭku, znoŭ pahraźajuč nowaj zabastoŭkaj, damahajučysia bolšych zarabotkaŭ.

Anhielski ũrad wielmi baicca siły anhielskich profesijanalnych sajuzau — „tradunionaŭ“, da jakich koźny anhielski rabotnik abawiazkowa pawinien naleźyč i dawač składku, jakaja jdzie na padtrymaŋnie socyjalistyčnej rabotnickaj presy, a tak sama na dapa-mohu rabotnikam u časie zabastowak. A zabastowak pašla apošniaj zabastoŭki wuhlakopaŭ, anhielskija kapitalisty strašenna bajacca, i dzieła taho naciskajuč na sučasny kapitalistyčny ũrad, kab wydaŭ taki zakon, jaki-b abmiažoŭwaŭ prawy rabotnickich arhanizacyjaŭ. Ci taki zakon wyjdzie trudna skazač, bo anhielcy naahuł praktyčny narod, a kapitalistyja dobra wiedajuč, što koźnaje abmieźwaŋnie prawou rabotnika moźa skončycca katastrofaj dla samich-źa kapitalistaŭ.

KITAJ.

Apošnija wiestki z Šanchaju danosiac, što pieradawaja častki rewalucyjnych kantonskich wojsk

Ziaziula chwalič piatucha, za što piatuch chwalič ziaziulu.

Wyrzaka z Bielar. Krynicy Nr. 7.

„Žytkiewiču Todaru: Wysyłki hazety Wam nie pierarywajem, da „Kółek Rolniczych“ ustupač nia warta, bo ich arhanizujuč abšarniki, pany; u Hramadu naleźyč ciapier nia moźycie, bo jana zlikwidawana. Ustupajcie ũ našu partyju, jakaja nazywajecca Bielaruskaja Chryščijanskaja Demokracija, albo ũ Sialanski Sajuz — tak-sama paważnaja partyja. Dla abznajamleŋnia z našaj partyjaj wysyłam Wam prahramu i Statut. Tak-sama dobra było-b, kab Wy załažyli Bielaruski Instytut Haspadarki i Kultury“.

Biaručy pad uwahu prawawiernašć i etycznašć „Bielaruskaj Krynicy“, čym jana tak časta chwalicca, źmiaščajem dasłoŭna hetu wyrzaku, jak wielmi charakternuju dla Krynicy. Z swajho boku musim adznačyč, što tut „krynička“ ũžo pierabaršcyła, bo zanadta-ź jaŭna i šwiadoma puskaje bra... Nie, wietliwiej lepš, (my-ź europiejcy)—manu. Kaźa što „Hramada zlikwidawana“. (Oj musič chacieła-b hetaha Krynička!) — Dyk heta-ź niapraŭda. Hurtki Hramady istnujuč, a pawiatowyja kamitety pracujuč biezustanna i pryjmajuč nowych Siabroŭ. Ci byŭ wydany zahad sa starany uradu, kab začynič usie arhanizacyi Hramady? Nia było takoha zahadu. Dy Krynička ab hetym usim wiedaje lepš čym chtoś inšy, ale jana musič tak sabie... prahawaryłasia.

dajšli ũžo da bramaŭ Šanchaju i znachodziacca ũ kol-kich kilametrach ad jaho. Wialikija praliŭnyja daźdzy ũstrykali nadychod hałoŋnych kantonskich wojskaŭ, što časowa apaźniła rašajučuju bojku za Šanchaj, dzie wojska čuźaziemnych kancesijaŭ wiadzieč haračkowyja pryhatawaŋni dzieła abarony i fortyfikacyi miesta.

× Wojska kitajskaha najemnaha henerala Sun-Čum-Fanha u bojcy z kantonskimi wojskami razbita i adkinuta na 28 milaŭ ad Šanchaju.

× Kitajskaje wojska, jakoje prymusowa zmabili-zawana ũ armii najemnych kitajskich heneralaŭ, pakidaje swaje rady i masami pierachodzič na staranu rewalucyjnaha kantonskaha wojska, bo bačyč, što kantoncy zmahajucca za nacyjanalnaje adradzeŋnie Kitaju i wyzwaleŋnie kitajskaha narodu ad čuźaziemnaha panawaŋnia.

× Pawodle wiestak z Bambaju, padanych u haczecie „Vorwärts“ apošnija padziei ũ Kitai znajšli wialiki wodhuk u Indyi. Postup kantonskaj armii adčuwapjecca ũ ahułnym zacikaŭleŋni šyrokich mas. Styčki stajač na paradku dnia. U Kalkucie była znojdziena fabryka wybuchowych materijaŭ. Indyjski nacyjanalny kangres znachodziacca pad silnym upływam pan-azijackich tendencyj, a staršynia hetaha kongresu pry adčynieŋni jaho wyskazaŭsia jasna, što wialikija palityčnyja źmieny ũ Siaredniaj Azii na Dalokim Uschodzi nia mohuč zastacca biaz upływu na Indiju. Užo najwyšejšy čas, kab sprawa federacyi azijackich narodaŭ traktawałasia paważna i kab ũžo ciapier dumali ab tym, jak utwaryč jaje, biaručy pad uwahu adnosiny sacyjalnyja i duchoŭnyja.

× Kantonski ruch zachopliwaje čym dalej tym šyrejšyja kruhi, a pawodle apošnich wiestak taksama paŭdniowaja častka prawincy Inan, zlučanaja z Ton-Kinem (častka francuzskaha Inda-Kitaju) znachodziacca pad upływami kantonskich ahitatarau. Heta pačwiardźaje, što cełaja Azija ũstupaje ũ ruch i što nastaje boj prociŭ ũsiakaj eŭrapiejckaj hiehiemonii.

Chronika Zachodniaj Biełarusi.

× **Nia bywały prysud nad redaktaram.** Wilenski Akrużny sud u paniedzielak 21 lutaha zasudził redaktara hazety „Biełaruskaja Sprawa“ Symona Mikulika za staćciu „Amnistryja“ na adzin hod wastrohu i za adozwu wiaźniaŭ na 2½ hady krepaści. „Kurjer Wil.“ adznačaje, što heta najciażejšy prysud u presawaj sprawie na ūsiu Polšču.

× **I ū Słonimie demonstracyja, jak wodhuk aryštaŭ Biełaruskich Pasloŭ.** Jak pisali polskija hazety ū Słonimie u časie torhu adbyłasia wialikaja demonstracyja i wystupali pramoŭcy z prociuradowymi pramowami. Sabraŭsia nataŭp ludziej, jaki wykinuŭšy transparenty z napisami: „Addajcie nam našych pasloŭ“ pačaŭ pachod. Palicyi udałasia chutka razahnać demanstrantaŭ. Aryštawana niekalki asob.

× **Ka fiskaty biełaruskich hazet.** Pa zahadu Kamisara Uradu na m. Wilniu Nr. 8 „Našaha Hołasu“ za pieradawicu „Zasłona pryadkryłasia“, za staćciu „Uradawaja prahrama“, za karespandencyi z Horadni „Represii trywajuc dalej“, za karespandencyju z Lidy „Pieraškody ū kulturnaj pracy biełaruskich kulturnych ustanow nia spyniajucca“, za karesp. z Maładečanskaha pawietu „Achwiara pieraśledawaniŭ“, za karesp. z Kosawa „Pacharony kosaŭskich achwiar“ i za drobnaja wiestki z wioski. Što-ż i nadużycciaŭ miascowaj administracyi wykrywać nia možna?

Skanfiskawany tak sama i Nr. 10 „Našaha Hołasu“.

× **Lekcyja hram. Antona Łuckiewiča.** Na subotu 26 lutaha prypadali jak raz piatyja uhodki Jadwihina Š. U čeś hetych uhodkaŭ była pračytana lekcyja hram. A. Łuckiewičam, aświetlajučaja žyćcio i tworčaść Jadwihina Š., hetaha bački biełaruskaj prozy, jak wyraziłasia lektar, i značefinie jaho ū biełaruskaj literatury. Heta lekcyja, jak i papiarednija lekcyi hram. A. Łuckiewiča, była pračytana wielmi żywa, dała šmat abrazoŭ z žyćcia Jadwihina Š. i tačasnaha biełaruskaha ruchu i wielmi zacikawiła słuhačoŭ.

Pašla lekcyi pamiać ab niabošcyku była ūšanawana ustawańniem usich prysutnych. Miž inšym treba adznačyć, što sala Biełaruskaha Narodnaha Domu na wul. Šw. Hanny ni na adnej lekcyi nia była tak pierapoŭniena, jak na apošniaj lekcyi hram. A. Łuckiewiča.

× **Lekcyja hram. J. Stankiewiča** adbyłasia u tym-ža Narodnym Domie u niadzielu 27, lutaha na temu „Dyalekty Biełaruskaje mowy“.

× **Čarodnaja lekcyja** budzie pračytana hram. Zianiukom na temu „Ziamielnaje pytańnie na Biełarusi“ u subotu 5-ha sakawika, a 7 hadz. wiečaram. Miejsca lekcyi: sala Narodnaha Domu na wul. Šw. Hanny 2—3.

× **Nowaje razparadžeńnie kuratora.** 15-ha lutaha h. h. wydana bylo razparadžeńnie Wilenskaha školnaha kuratora ab uwiadziefni z 1 sakawika h. h. wykładańnia historyi i gieografii Polščy u Biełaruskaj Himnazii ū Wilni pa polsku z pieršaj klasy. Adnošańnie swajo da hetaha razparadžeńnia himnazija maje wyjawić nie paźniej jak da 10 sakawika.

Na što apiraŭsia u danym wypadku Kuratar ciażka skazać, fakt toj tolki, što wučni pieršaje klasy zusim nia wiedajuć jašče polskaje mowy. Jak-ža

prawodzić u takim wypadku wykładańnie u polskaj mowie?

× **Wiečnaje pamiać ūładzimira Kančeŭskaha.** 23 Lutaha pamior u Wilni hramadzianin ūładzimir Kančeŭski, bačka wiadomych pracaunikoŭ na biełaruskaj niwie Arsienia Kančeskaha, što siadzić ciapier u turmie u „Wronkach“ i niabošcyka lhnata Kančeŭskaha, wiadomaha kaaperatara. Prošba siamji, kab ūlada dazwoliła synu, jaki ciapier siadzić u turmie pabačycca z bačkam pierad šmierciaj—była adkiniena. Pacharony adbylisia ū čačwier wiečaram. U chaŭturach, aprača siamji, pryniali udziel tak sama ceły rad biełaruskich dziejačoŭ i tawaryšy synoŭ pamioršaha.

Čaj budzie lohkaja ziamielka dobramu hramadzianinu, daŭšamu Biełaruskamu Narodu dwuch wiernych baračbitoŭ za rodnuju sprawu, za pracouny narod.

× **Sprawa adsročak dla wučniaŭ.** Wajskowyje ūłady zahadali nastupnaje: Čas ustupu u wojska moža być adložany da 1 lipnia hetaha hodu dla takich kategoryjaŭ nawabrancaŭ: 1) dla nawabrancaŭ, što kančajuć apošnija klasy siarednich szkoł, abo szkoł, jakija dajuc prawa da paŭtarahadowaj słužby; 2) dla nawabrancaŭ, jakija skončyli apošnija klasy siarednich szkoł i chočuc u hetym hodzie zdawać ekzaminny dašpiełaści.

Nawabranca, jakija chočuc atrymać uspomnieńnuju adsročku—pawinny skłaści zajawu da adpawiednaha P. K. U., da jakoj treba pryłażyć paświedčańnie školnych dyrekcyjaŭ.

× **Sprawa składańnia zajaŭ ab adsročcy wajennaj słužby.** Z 15 lutaha razpačaŭsia termin składańnia zajaŭ ab adsročcy wajennaj słužby, na asnowie art. 53-a i 53-b. U pawietach zajawy z art. 53-a (adzinaja apora siamji) treba układać u uradach hminnych, miastowych i wiaskowych. Pawinny ich składać i tyja asoby, jakija karystalisia da hetaha času adsročkaj. Zajawy treba skłaści da dnia uradawańnia „pabarowaj komisii“, pašla čaho zajawy pryjmacca nia buduc.

× **Zabastoŭka šaŭcoŭ u Wilni.** Jašče ū mnułuju piatnicu šaŭcy zažadali pawialičeńnia płaty na 30%, kali-ż žadańnie ich nia było zdawolniena abjawili zabastoŭku. U zabastoŭcy pryjmajuc udziel bołš jak 400 asob.

× **Nowaja knižka.** Wyšla z druuku i pradajecca u wa ūsich biełaruskich kniharniach druhoje wydańnie knižki „Rodny Kraj“ III i IV častka L. Hareckaj. Usim tym, chto prysłaŭ zakazy knižka budzie wysłana zaraz-ža.



Kursy dla biezrobotnych wučycialoŭ.

Kuratoryja Wilenskaha Školnaha Wokruhu žwiarnułasia da redakcyi našaj hazety z prošbaj nadrukawać nastupnaje:

„Z pačatku skolnaha hodu 1927/28 školnyja ūłady majuć na meci prystupić da arhanizacyi dapaŭniajučych kursaŭ dla čaści biezrobotnych wučycialoŭ daŭniejšych rasiejских szkoł, wiedajučych biełaruskaju mowu.

Kursy buduc trywać u praciahu cełaha školnaha hodu 1927/28.

Na kursy buduc pryjmacca wyklučna byŭšyja wučyciali, mužčyny, što ūładajuć biełaruskaj mowaj. Pry prymie pieršanstwa buduc mieć wučyciali niema-

jetnyja i maładziejšyja. Kandydаты pawinny skłaści zajawu asabista i ūłasnaručna da taho školnaha Inspektara, na terytoriji pawietu jakoha jany żywuć.

Da zajaŭ petenty pawinny dałučyć nastupnyja dakumenty: 1) metryku, 2) pašwiedčańnie tożsamaści asoby z fotografijaj, 3) dokaz polskaha abywatelstwa, kali heta biazsumlińna nia wynika z pašwiedčańnia ab tożsamaści, 4) pašwiedčańnie pawiatowaha lekara ab zdatnaści da wučycielskaj pracy, wydanaje pawodle aznačanaha uzoru, 5) wučycielskija dakumenty zcwiardžajučyja, što petent zdaŭ ekzamin na wučyciela pačatkowych skoł (abo na wučyciela chatniaha), abo što skončyŭ wučycielskiju seminariju, ci uradowuju himnaziju, majučuju prawy uradowych skoł i maje najmieniš dwuchhadowuju wučycielskiju praktyku ŭ dzia-ražańnaj škole, 6) deklaracyju, jakuju atrymaje u školnym inspektaracie.

Kali nia chopić jakoha-niebudź z uspomnienych dakumentaŭ—zajawa razhladacca nia budzie. Pryniatyja na kurs kandydаты buduć uziaty da pracy ad dnia 1 krasawika 1927 h. jak praktykanty na warunkach kantraktowych wučyciałoŭ.

Termin nawuki na kursach budzie wyznačany Ministerstwam.

Kuratar Školnaha Wokruhu
(—) Dr. A. Ryniewicz.

Ad Redakcyi: Cikawa adznačyć, što haworycca tut tolki ab biezrobotnych wučyciałoŭ wiedajučych biełaruskiju mowu i ničoha nia kažacca ab biełaruskich wučyciałoŭ i biełaruskich wučycielskich kursach.



List u redakcyju.

Paważanaja Redakcyja!

Ščyra witaju hazetu „Narodny Zwon“, jak praŭdziwuju zastupnicu sialan i robotnikaŭ, jak wučyciela, jak naš pracouŭny sciah.

Niachaj jaho zwon — brymić da sialan i robotnikaŭ Biełarusi i ūsieho swietu! Wieru mocna, što hety zwon zbudzić nas — trochi astaŭšychsia katalikoŭ, pakaža nam moc hramady sialan i robotnikaŭ i nawučyć jak dabyć swaje prawy.

Niachaj żywie „Narodny Zwon“!
Niachaj żywie sajuz sialan i robotnikaŭ
Katalik sielanin.

Kazłoŭščyna 11 studnia 1927 h.



Korespondencyi.

Ma pużajcie nas panočki: (Pružanski paw.).

Prajšto zašlapiennie Biełaruskaha Narodu, minaje i trywoha. Jak charakterny prykład možna prywiasci wypadki u w. Kaciołki Pružanskaha paw. Nadumali tut sialanie zarhanizawać Hurtok Hramady, u sprawie čaho byŭ sklikany schod pa zaprosinach. Dazwoł na schod atrymali ad pawiatowaha starasty, adnak palicyjant Šeniaŭskaha pastarunku Kuračynski zadumaŭ schod razahnać, chočyć hetym padlizacca kamendantu pastarunku. Jak zadumaŭ, tak i zrabiu. Schod razahnaŭ i pryšoŭ na pachwału da kamandanta, jaki pačaŭ hanić pastupak palicyjanta, haworučy: „I mnie wleci i tobie wleci“. Pačuŭšy ab hetym naš lizun pašoŭ na druhi dzień u w. Kaciołki i pačaŭ moładź dyj bačkoŭ aryštami strašyć. Spačatku pierapuzalisia, asabliwa staryja, jakija pačali prasić za swaich synoŭ. Pryšoŭ palicyjant na pasterunak i kaža: „Sprawa załatwiona“, dumujučy, što pakončyŭ z sialanami wioski Kacioł-

ki. Adnak wyšla nadwarot i praz paru tydniaŭ dawialosia pajsci zdajecca tam u-ž palicyjantu ŭ tuju wiosku. Hetym razam schod adbyŭsia pry buziorym nastroi moładzi, jakaja pašla schodu pačała pijać „Ad wieku my spali“. Sahnoušysia ŭ kutočku stajaŭ palicyjant u šapcy z paskam pad baradoju. Adzin z chłapcoŭ nia wyciarpieŭ dy kryknuŭ: „A moža pan žniaŭ by šapku? Heta naš Hymn i nichto z prysutnych u šapcy stajać nia moža“. Nia wiedaju čamu heta jon i ciapier nie pačaŭ pisać pratakołu, a paslušna jak ciala žniaŭ šapku i prastajaŭ pakul nia končyli pijać.

Pašla schodu, idučy damoŭ pry wiasiołym nastroi, zachahnuła moładź na wulicy swaju rodnuju piešniu i čamuści niwodzien nie hladzieŭ, što razam z hramadoju chłapcoŭ išoŭ palicyjant uhnuŭšy haławu.

J. K.

Wojt dziare. (Wialejski pawiet).

U nas u Wojstamie naznačyŭ starasta za wojta niejkaha byŭšaha aficera, nia hledziačy na toje što hminnaja rada wybrała swajho čaławieka, jakoha starasta biazumoŭna nie začwierdziŭ. I woš hety wialmožny pan čujecca na stolki mocny ŭ nas, što adnojcy zažadaŭ ad hminnaje rady aź 500 zł. pensii ŭ miesiac. Kali hminnaja rada zaprategawala suproč hetaha, kažučy, što u hminnaj kasie nia chopić hrošy na takuju pensiju — wojt adkazaŭ tak: „Nie gmina mnie wybrała za wojta — nie gmina mnie będzie wyznačala pensję“. Dyk wi-dać z hetaha, jakim prychnikam hminy zjaŭlajecca naš wojt; zdziar by z hminy ūsio, što tolki dałosia-b. Jasna što hminnaja rada jamu takoj wialikaj pensii nie dała, a pasuliła toje, čaho warta jaho wojtaŭskaja praca. Tak, sialanie, zmahajmosia z usimy hwałtami i budźmo stojkimi i wytrywałymi!

Bauer von Wojstama.

PAŠTOWAJA SKRYNKA.

Hramadzianam: Treščenku, Siergijewiču J., Anculewiču A., Biblijatecy Instytutu Haspadarki i Kultury u Radaškawičach, Wolko M., Piotroŭskamu M., Skrockamu U., Kozaru S., Zacharku K., Cimafieju S., Sliskamu, Girynu P., Jurgielu M.— hazetu wysyłam, čakajem na padpisnuju płaću.
Bubieńcyku B. — hazetu na padadzienyja Wami adresy wysłaŭ.

Padpisku atrymali: Ad Maciušonka Jazepa, Karalowiča Wiktara, Bukača Iwana, Witkoŭskaha Mich., Śluchi Br., Drazda Fr., Šyški Ryhora, Kisiela Tamaša, Michalčyka Andreja, Jarkoŭca St., Jermaka W., — pa 1 zł. 50 hr.; ad Hurtka Tawarystwa Biełaruskaj Škoły u Achanowičach, ad Klukača Jazepa, Dožyna Daniŭ — pa 3 zł.; ad Kazanoŭskaha Zm., Hapanowiča J. — pa 6 zł.; ad Kastencika Iwana 2 zł., ad Sakowiča J. — 1 zł.

„Praŭdziwamu“ z Čatyrkaŭ — korespondencyjaŭ biaz prožišča i adresu autara nie zmiaščajem.

Ūład. Łajšu: 1 zł. atrymali; Nr. 3 „Narodna Zw.“ byŭ skanfiskawany, tamu palicyjant i šukaŭ jaho.

Łukjanowiču A.: hazetu wysyłam. Korespondencyi pišycie jaśnie, razborčywie, budziem zmiaščać.

Pamiatajcie, što tolki tahdy wiasioła i radasna prowadzicie čas, kali ŭ chatu wašu zawitaje adzinaja humarystyčnaja časopiš

„MAŁANKA“!

wychodzić dwa razy ŭ miesiac i prynosić z saboj mnoha cika-wych i śmiešnych żartaŭ, wieršaŭ, feljtonaŭ, karykaturaŭ i t. d.

Padpisnaja cana: na hod 8 zł.

„ paŭhodu 4 „


„ try miesiacy 2 „

Za hranicu: na hod 2 dalary i na paŭhodu adzin dalar.

Prisyłajcie padpisnuju płaću pa adresu:

Wilnia, Hetmanskaja wul. Nr. 4. Redakcyja „Małanka“.

Redaktar-Wydawiec A. Maciejczyk.



POGON, Druk. „PAX“, zauł. Sw. Ignacego 5.

061704